

बिहार सरकार
कार्मिक विभाग

बिहार सरकारी सेवक आचार नियमावली
१९७६



सत्यमेव जयते

अधीक्षक, सचिवालय मद्रुणालय
बिहार, पटना द्वारा मद्रित

कामिक विभाग

अधिसूचनाएं*

१० फरवरी १९७६

जी० एस० भार० ४—भारत-संविधान के अनुच्छेद ३०६ के परन्तुक्त द्वारा प्रदत्त शक्तियों का प्रयोग करते हुए बिहार-राज्यपाल सरकारी सेवकों के आचार को विनियमित करने के लिए निम्नलिखित नियमावली बनाते हैं:—

१। संक्षिप्त नाम, प्रारम्भ और प्रयुक्ति।—(१) यह नियमावली बिहार सरकारी सेवक आचार नियमावली, १९७६ कहलाएगी।

(२) यह तुरन्त प्रवृत्त होगी।

(३) यह ऐसे प्रत्येक व्यक्ति पर लागू होगी जो बिहार राज्य के कार्यों से संबंधित किसी सिविल सेवा में या किसी पद पर नियुक्त हो और जो सरकार की नियमविधायी शक्तियों के अधीन हो।

२। परिभाषाएं।—(क) इस नियमावली में, जब तक प्रसंग से अन्यथा अपेक्षित न हो, "सरकार" से अभिप्रेत है—

(i) उस सरकारी सेवक की दशा में जिसकी सेवाएं भारत सरकार को सौंप दी गयी हों, भारत सरकार;

(ii) उस सरकारी सेवक की दशा में जिसकी सेवाएं किसी अन्य राज्य की सरकार को सौंप दी गई हों, उस राज्य की सरकार; और

(iii) अन्य सभी दशाओं में, बिहार सरकार।

(ख) "सरकारी सेवक" से अभिप्रेत है राज्य के कार्यों के सम्पादन के संबंध में सेवा करने के लिए नियुक्त ऐसा कोई व्यक्ति, जिसके संबंध में बिहार-राज्यपाल भारत-संविधान के अनुच्छेद ३०६ के अधीन नियम बनाने में सशक्त है, चाहे वह व्यक्ति उस समय भारत सरकार के कार्यों के संबंध में सेवा कर रहा हो या किसी राज्य सरकार के कार्यों के संबंध में, अथवा चाहे वह उस समय बाह्य सेवा में हो या छुट्टी पर हो।

स्पष्टीकरण।—जिस सरकारी सेवक की सेवाएं सरकार द्वारा किसी कम्पनी, निगम, संघटन या स्थानीय प्राधिकार को सौंप दी गई हों, वह इस नियमावली के प्रयोजनार्थ, सरकार के अधीन काम करनेवाला सरकारी सेवक समझा जाएगा ही, मन्ने ही वह अपना वेतन राज्य की संचित निधि से भिन्न किसी स्रोत से पाता हो।

*बिहार गजट (असाधारण) अंक २४३, दिनांक १० फरवरी १९७६, में प्रकाशित।

(ग) सरकारी सेवक के संबंध में "परिवार के सदस्य" में निम्नलिखित व्यक्ति शामिल हैं :—

- (i) सरकारी सेवक की यथास्थिति, पत्नी या पति, चाहे वह सरकारी सेवक के साथ रहता/रहती हो या नहीं, किन्तु इसमें यथास्थिति, ऐसी पत्नी या पति शामिल नहीं है जो किसी सक्षम न्यायालय की डिक्री या आदेश से उस सरकारी सेवक से अलग हो गया/ गई हो ;
- (ii) सरकारी सेवक का ऐसा पुत्र या पुत्री अथवा सौतेला पुत्र या सौतेली पुत्री जो उस पर पूर्णतः आश्रित हो, किन्तु इसमें ऐसा पुत्र/या पुत्री अथवा सौतेला पुत्र या सौतेली पुत्री शामिल नहीं है जो सरकारी सेवक पर अब आश्रित नहीं रह गया/गयी हो अथवा जिसको अभिरक्षा के दायित्व से सरकारी सेवक किसी विधि द्वारा या विधि के अधीन वंचित कर दिया गया हो ;
- (iii) ऐसा कोई अन्य व्यक्ति जो सरकारी सेवक की पत्नी या पति के साथ रक्तमूलक या विवाहमूलक संबंध रखता हो और उस सरकारी सेवक पर पूर्णतः आश्रित हो ।

(घ) "विहित प्राधिकारी" से अभिप्रेत है—

- (i) राजपत्रित सरकारी सेवकों के विषय में, सरकार के वैसे विभाग जिसके संवर्ग (काडर) या स्थापना में वे रखे गए हों ;
- (ii) श्रेणी I [I] के पद धारण करने वाले सरकारी सेवकों के विषय में, नियुक्ति प्राधिकारी ;
- (iii) श्रेणी [V] के पद धारण करने वाले सरकारी सेवकों के विषय में, उस स्थापना का प्रधान जिसमें वे रखे गए हों ; और
- (iv) ऐसे सरकारी सेवक के विषय में, जो बाह्य सेवा में या प्रतिनियोजन पर हो, यथास्थिति वह मूल विभाग या कार्यालय जिसके संवर्ग या स्थापना में वह रखा गया हो ।

१। (१) सामान्य ।—हर सरकारी सेवक सदा—

- (i) पूरी शीलनिष्ठा रखेगा ;
 - (ii) कर्तव्य के प्रति निष्ठा रखेगा ; और
 - (iii) ऐसा कोई काम न करेगा जो सरकारी सेवक के लिए असोभनीय हो ।
- (२) हर सरकारी सेवक जो पर्यवेक्षी पद पर हो इसके लिये सभी संभव प्रयास करेगा कि तत्समय उसके नियंत्रण और प्राधिकार के अधीन स्थित सभी सरकारी सेवक शीलनिष्ठा और कर्तव्यनिष्ठा बनाए रखें ।
- (३) हर सरकारी सेवक अपने पदीय कर्तव्यों के सम्पादन में अथवा प्रदत्त शक्तियों के प्रयोग में अपने उत्तम विवेक से ही काम लेगा, सिवाय वहाँ जहाँ

कि वह अपने उच्चतर पदाधिकारी के निदेश के अधीन काम कर रहा हो; और जब वह ऐसे निदेश के अधीन काम कर रहा हो, तब जहां व्यावहारिक हो, पहले ही लिखित निदेश ले लेगा और जहां पहले लिखित निदेश लेना व्यावहारिक न हो वहां उसके बावजूद भी उस निदेश को लिखित सम्पुष्टि करा लेगा।

स्पष्टीकरण।—नियम ३ के उप-नियम (३) की किसी बात से यह अर्थ न लगाया जायगा कि सरकारी सेवक को अपने उच्चतर पदाधिकारी या प्राधिकार से अनुदेश या अनुमोदन लेकर अपने उत्तरदायित्वों से बचने की शक्ति वहां भी प्राप्त है जहां शक्तियों और उत्तरदायित्वों के वितरण की व्यवस्था के अनुसार ऐसा अनुदेश लेना आवश्यक नहीं है।

४। मादक पेयों और शोधों का सेवन।—(१) कोई सरकारी सेवक—

- (i) जिस समय कर्तव्य पर रहे, किसी मादक पेय या शोध के नशे से इस हद तक प्रभावित न रहेगा जिससे कि वह अपने कर्तव्यों को ठीक-ठीक और दक्षतापूर्वक निभाने में असमर्थ हो जाए;
- (ii) मादक पेय या शोध के प्रयोग का असंयमित रूप में शम्भासी होगा;
- (iii) सार्वजनिक स्थान में नशे की अवस्था में उपस्थित न होगा; और
- (iv) सार्वजनिक स्थान में किसी मादक पेय या शोध का सेवन न करेगा।

स्पष्टीकरण।—इस नियम के प्रयोजनार्थ, सार्वजनिक स्थान से अभिप्रेत है ऐसा कोई स्थान या परिसर (सवारी सहित) जिसमें पीसा देकर या अन्यथा आम जनता का प्रवेश होता है या अनुज्ञात है।

(२) हा सरकारी क्षेत्रक तत्समय जिम क्षेत्र में हो उस क्षेत्र में प्रवृत्त मादक पेय या शोध सम्बन्धी विधि का कड़ाई के साथ पालन करेगा।

५। प्राइवेट उपक्रमों (उद्यमों) में सरकारी सेवकों के निकट सम्बन्धियों का नियोजन।—(१) कोई सरकारी सेवक किसी ऐसे प्राइवेट उपक्रमों में जिसके साथ उसे पदीय कारबार करना पड़ता है या किसी ऐसे अन्य उपक्रमों में जिसके साथ सरकार का कारबार चलता हो, अपने परिवार के किसी सदस्य को नियोजन दिलावे के लिए अपने पदीय प्रभाव का प्रयोग प्रत्यक्ष या अप्रत्यक्ष रूप से नहीं करेगा।

(२) कोई सरकारी सेवक, सरकार की पूर्व अनुज्ञा के बिना, अपने पुत्र, पुत्री या अन्य आश्रित को किसी ऐसे प्राइवेट उपक्रम में, जिसके साथ उसका पदीय कारबार हो या किसी ऐसे उपक्रम में, जिसका सरकार के साथ कारबार हो, कोई नियोजन स्वीकार करने की अनुज्ञा नहीं देगा।

परन्तु जहां किसी नियोजन की स्वीकृति सरकार की पूर्व अनुज्ञा की प्रतीक्षा में रोकनी नहीं जा सकती हो, या अन्यथा अति आवश्यक समझी जाए, वहां यह वा सरकार को सूचित की जायगी, और सरकार की अनुज्ञा की प्रत्याशा में नियोजन कच्चे तौर पर स्वीकार किया जा सकेगा।

(३) यदि किसी सरकारी कर्मचारी के परिवार का कोई सदस्य, सरकार द्वारा अनुज्ञा अस्वीकृत होने के बावजूद, उपरि-निर्दिष्ट किसी नियोजन को स्वीकार कर ले, तो सरकारी सेवक यह बात सरकार को सूचित करेगा और यह भी बताएगा कि उसे उक्त उपक्रम के साथ कोई पदीय कारबार है या था कि नहीं।

(४) (क) कोई सरकारी सेवक अपने पदीय कर्तव्यों के निर्वहन के क्रम में किसी उपक्रम या अन्य व्यक्ति से संबंधित किसी मामले में कोई कार्रवाई न करेगा तथा उसे कोई ठेका न देगा, यदि उसके परिवार का कोई सदस्य उस उपक्रम में या उस अन्य व्यक्ति के अधीन नियोजित हो, अथवा वह स्वयं या उसके परिवार का कोई सदस्य किसी अन्य रीति से उस उपक्रम या उस अन्य व्यक्ति के साथ हित-सम्बद्ध हो।

(ख) जब (क) में निर्दिष्ट किसी मामले में, सरकारी सेवक यह बात अपने उच्चतर प्राधिकारी को निर्दिष्ट करेगा और इसके बाद उस उच्चतर प्राधिकारी के अनुदेशों के अनुसार वह मामला निबटारा जाएगा।

६। राजनीति और निर्वाचनों में भाग लेना।—(१) कोई सरकारी सेवक किसी भी राजनीतिक दल का अथवा राजनीति में भाग लेने वाले किसी संघटन का न तो सदस्य होगा, न अन्यथा उससे सहयुक्त होगा और न किसी राजनीतिक आन्दोलन या कार्य कलाप में भाग लेगा, न उसके सहायताार्थ चन्दा देगा या किसी दूसरे ढंग से उसकी सहायता करेगा।

(२) हर सरकारी सेवक का यह कर्तव्य होगा कि वह अपने परिवार के किसी सदस्य को किसी ऐसे आन्दोलन या कार्य कलाप में, जो विधि द्वारा स्थापित सरकार को उलटने के लिए प्रत्यक्ष या अप्रत्यक्ष रूप से उद्यत या उन्मुख हो, भाग लेने, सहायताार्थ चन्दा देने या किसी दूसरे ढंग से उसमें मदद पहुँचाने से रोकने की चेष्टा करे, और यदि कोई सरकारी सेवक अपने परिवार के किसी सदस्य को ऐसे आन्दोलन में या कार्य कलाप में भाग लेने, चन्दा देने या किसी दूसरे ढंग से मदद पहुँचाने से रोकने में विफल हो, तो वह सरकार को यह बात सूचित करेगा।

(३) यदि यह प्रश्न उठे कि कोई आन्दोलन या कार्य कलाप इस नियम के दायरे के भीतर पड़ता है या नहीं, तो इस पर सरकार का निर्णय प्रतियोग होगा।

(४) कोई सरकारी सेवक किसी विधान-मंडल या स्थायी प्राधिकार को किसी निर्वाचन में न तो सीमा से मत-संघाचना (कनवासिंग) करेगा, न अन्यथा हस्तक्षेप या अपने प्रभाव का प्रयोग करेगा, और न भाग लेगा :

परन्तु (६) जिस सरकारी सेवक को ऐसे निर्वाचन में मत देने का अधिकार है वह अपने इस अधिकार का प्रयोग कर सकेगा, किन्तु यदि वह ऐसा करेगा, तो वह बात प्रगट नहीं करेगा कि वह किसे मत देना चाहता है या उसने किसे मत दिया है ;

(iii) किसी सरकारी सेवक को केवल इसी कारण इस उप-नियम के उपबन्ध का उल्लंघन करने वाला नहीं समझा जायगा कि वह तत्समय प्रवृत्त किसी विधि द्वारा या के अधीन अपने ऊपर सीपे गए कर्तव्यों के समुचित पालन में किसी निर्वाचन के संचालन में सहायता करता है।

स्पष्टीकरण।—किसी सरकारी सेवक द्वारा अपने शरीर, सवारी या निवास पर किसी निर्वाचन-चिह्न के प्रदर्शन को इस उप-नियम के अर्थ के अन्तर्गत निर्वाचन में अपना प्रभाव डालना माना जायगा।

3। सरकारी सेवकों का संघों (एसोसिएशनों) में शामिल होना।—कोई सरकारी सेवक किसी ऐसे संघ में शामिल न होगा या उसका सदस्य न रहेगा; जिसके उद्देश्य या कार्य कलाप भारत की सार्वभौमता और अखंडता अथवा लोक-असुख या नीतिकता के हितों के प्रतिकूल हों।

4। प्रदर्शन और हड़ताल।—कोई सरकारी सेवक—

(i) किसी ऐसे प्रदर्शन में सम्मिलित न होगा या उसमें भाग न लेगा, जो भारत की सार्वभौमता और अखंडता, राज्य की सुरक्षा, विदेशी राज्यों के मैत्रीपूर्ण संबंध, लोक-व्यवस्था, सभ्यता या नीतिकता के हितों के प्रतिकूल हो अथवा जिसमें किसी न्यायालय का प्रवर्तन, किसी की मानहानि, या किसी अपराध के लिए उत्प्रेरण अन्तर्भूत हो।

(ii) अपनी सेवा या किसी अन्य सरकारी सेवक की सेवा से सम्बद्ध किसी विषय के संबंध में किसी प्रकार की हड़ताल या प्रपीड़न या शारीरिक संबाधन का न सहारा देगा और न उसके लिए दुष्प्रेरण करेगा।

5। समाचार-पत्र या रेडियो से संबंध।—(9) कोई सरकारी सेवक सरकार की पूर्व मंजूरी के बिना, स्वयं या अपने परिवार के किसी सदस्य अथवा किसी अन्य व्यक्ति के जरिए, किसी समाचार-पत्र या अन्य भावधक प्रकाशनों का पूर्णतः वा अंशतः स्वामी न होगा और न किसी प्रकार या रीति से उसका सम्पादन अथवा प्रवृत्त करेगा या उसमें भाग लेगा।

(2) कोई सरकारी सेवक, सरकार की या विहित प्राधिकारी की पूर्व मंजूरी के बिना, अथवा अपने कर्तव्यों के वास्तविक पालन के अलावा—

(क) स्वयं या अपने परिवार के किसी सदस्य या किसी अन्य व्यक्ति के जरिए या किसी प्रकाशक के जरिए कोई पुस्तक प्रकाशित न करेगा या किसी पुस्तक या रचनाओं के संकलन में रचना न देगा, या

(ख) अपने नाम से या गुमनाम से अथवा किसी अन्य व्यक्ति के नाम से किसी रेडियो-प्रसारण में भाग न लेंगे या किसी समाचार-पत्र या पत्र-पत्रिका को रचना न भेजेंगे या पत्र न लिखेंगे :

परन्तु ऐसी मंजूरी अपेक्षित न होगी, यदि—

- (i) ऐसा प्रकाशन किसी प्रकार के जर्मिय किया जाए, और विशुद्ध साहित्यिक, कलात्मक या वैज्ञानिक ढंग का हो, या
- (ii) ऐसी रचना, प्रसारण या लेखन विशुद्ध साहित्यिक या कलात्मक या वैज्ञानिक ढंग का हो।

१०। सरकार की आलोचना।—कोई सरकारी सेवक किसी रेडियो-प्रसारण में अथवा गुमनाम या छपनाम से, या अपने नाम से या किसी अन्य व्यक्ति के नाम से प्रकाशित लेख्य में या समाचार-पत्र को प्रेषित पत्रादि में अथवा किसी सार्वजनिक स्थान में कोई ऐसा तथ्य या विचार व्यक्त न करेगा—

- (i) जिसका अर्थ भारत सरकार या किसी राज्य सरकार की किसी प्रचलित या नई नीति या कार्य की प्रतिकूल आलोचना हो; या
- (ii) जो भारत सरकार और किसी राज्य सरकार के पारस्परिक संबंध में कठिनाई उत्पन्न कर सकता हो ;
- (iii) जो भारत सरकार और किसी विदेशी राज्य की सरकार के पारस्परिक संबंध में कठिनाई उत्पन्न कर सकता हो :

परन्तु इस नियम की कोई बात किसी सरकारी सेवक के किसी ऐसे बतव्य या विचार पर लागू न होगी जिसे उसने अपनी पदीय हितयत से या अपने ऊपर सौंपे गए कर्तव्यों के सम्यक् पालन में दिया या व्यक्त किया हो।

११। समिति या किसी अन्य प्राधिकार के समक्ष साक्ष्य।—(१) उप-नियम (३) में उपबन्धित विधि को छोड़कर, कोई सरकारी सेवक, सरकार की पूर्व मंजूरी के बिना, किसी व्यक्ति, समिति या प्राधिकार द्वारा की जाने वाली किसी जांच के संबंध में साक्ष्य न देगा।

(२) जहां उप-नियम (१) के अधीन ऐसी मंजूरी दी गई हो वहां ऐसा साक्ष्य देते हुए सरकारी सेवक केन्द्र सरकार या किसी राज्य सरकार की नीति या किसी कार्य की आलोचना न करेगा।

(३) इस नियम की कोई बात निम्नलिखित साक्ष्यों पर लागू न होगी :—

- (क) सरकार, संसद या राज्य विधानमंडल द्वारा नियुक्त प्राधिकार के समक्ष जांच में दिया गया साक्ष्य,
- (ख) किसी न्यायिक जांच में दिया गया साक्ष्य, और
- (ग) सरकार के अधीनस्थ प्राधिकारियों द्वारा दायरे में किसी नियमित जांच में दिया गया साक्ष्य।

१२। जानकारी का अप्राधिकृत संसूचन।—कोई सरकारी सेवक, सरकार के किसी सामान्य या विशेष आदेश के अनुसरण अथवा अपने ऊपर सौंपे गए कर्तव्यों के सद्भावपूर्वक पालन से अन्यथा, किसी सरकारी लेख्य या उसके किसी अंश की विषय-वस्तु या जानकारी किसी ऐसे सरकारी सेवक या किसी अन्य व्यक्ति को प्रत्यक्षतः या परोक्षतः संसूचित न करेगा, जिसे वह ऐसी विषय-वस्तु या जानकारी संसूचित करने के लिये प्राधिकृत नहीं है।

स्पष्टीकरण।—किसी सरकारी सेवक द्वारा (कार्यालय-प्रधान या विभागाध्यक्ष या सरकार को संबोधित अपने स्पष्टीकरण, अभिवेदन, अपील, अध्यावेदन आदि में) किसी ऐसे पत्र, परिपत्र या कार्यालय-ज्ञापन से अथवा किसी ऐसी संविदा की टिप्पणियों से, जिसे देखने के लिए वह प्राधिकृत नहीं है अथवा जिसे वह अपने व्यक्तिगत प्रयोजनों के लिए या अपनी व्यक्तिगत अभिरक्षा में रखने के लिए प्राधिकृत नहीं है, उद्धरण लेना इस नियम के अर्थ में जानकारी का अप्राधिकृत संसूचन माना जाएगा।

१३। चंदा।—कोई सरकारी सेवक सरकार या विहित प्राधिकारी की पूर्ण मंजूरी के बिना किसी भी उद्देश्य से/के लिए कोई निधि या अन्य राशि जमा करने के लिए नकद या वस्तु रूप में चंदा न मांगेगा, न स्वीकार करेगा, न ऐसे काम में भाग लेगा।

१४। प्रीतिदान।—जहां इस नियमोद्देश्य में अन्यथा उपबन्ध है वहां छोड़कर कोई सरकारी सेवक, सरकार या विहित प्राधिकारी की पूर्ण मंजूरी के बिना, कोई प्रीतिदान स्वीकार न करेगा या अपने परिवार के किसी सदस्य या उसकी ओर से काम कर रहे किसी अन्य व्यक्ति को कोई उपहार स्वीकार करने की अनुमति न देगा।

स्पष्टीकरण।—इस नियम के प्रयोजनार्थ "प्रीतिदान" के अन्तर्गत सरकारी सेवक से कोई पदीय संबंध न रखने वाले निकट संबंधी या व्यक्तिगत मित्त से भिन्न किसी व्यक्ति द्वारा दिया गया मुफ्त परिवहन, मुफ्त भोजन, मुफ्त आवास, या कोई अन्य सेवा अथवा आर्थिक लाभ आते हैं, लेकिन इसके अन्तर्गत आकस्मिक भोजन, आकस्मिक प्रीतिदान या अन्य सामाजिक आतिथ्य नहीं आते हैं।

टिप्पणी।—सरकारी सेवक (i) अपने साथ पदीय संबंध रखने वाले किसी व्यक्ति का या किसी औद्योगिक अथवा वाणिज्यिक फर्म, संगठन आदि का रुचीसा या बारंबार आतिथ्य स्वीकार करने से और

(ii) किसी सावजनिक भवन के शिलान्यास या किसी समारोह के अवसर पर भेंट को भई कोई करनी, चाभी या ऐसी अन्य वस्तुएं स्वीकार करने से परहेज करेगा।

(२) विवाह, जन्म-तिथि, ग्रन्थेष्टि और धार्मिक पर्व आदि जैसे अवसरों पर यदि प्रीतिदान देना प्रचलित धार्मिक या सामाजिक प्रथा के अन्तर्गत हो, तो सरकारी सेवक अपने निकट संबंधियों से प्रीतिदान स्वीकार कर सकेगा, किन्तु यदि ऐसे किसी प्रीतिदान का मूल्य ५०० रु० से अधिक हो तो वह इसकी सूचना सरकार को देगा।

(३) उप-नियम (२) में यथाविनिर्दिष्ट अवसरों पर सरकारी सेवक अपने साथ पर्याय संबंध न रखने वाले व्यक्तिगत मित्रों से प्रीतिदान स्वीकार कर सकेगा किन्तु यदि ऐसे प्रीतिदान का मूल्य २०० रु० से अधिक हो तो वह इसकी सूचना सरकार को देगा।

(४) अन्य किसी भी दशा में, सरकारी सेवक, सरकार या विहित प्राधिकारी की मजूरी के बिना, ऐसा कोई प्रीतिदान स्वीकार न करेगा, यदि उसकी मूल्य श्रेणी-१ या श्रेणी-२ का पद धारण करने वाले सरकारी सेवक की दशा में ७५ रु० से अधिक और श्रेणी-३ या श्रेणी-४ का पद धारण करने वाली सरकारी सेवक की दशा में २५ रु० से अधिक हो :

परन्तु यदि सरकारी सेवक के लिए सरकार या विहित प्राधिकारी की पूर्व मजूरी प्राप्त करवा व्यवहार में न हो, तो वह ऐसा प्रीतिदान स्वीकार करने के एक महीने के भीतर, यथास्थिति, सरकार या विहित प्राधिकारी को इसकी सूचना देगा, जिसमें बताया जाएगा कि किन परिस्थितियों में ऐसा प्रीतिदान स्वीकार किया गया, और यदि सरकार या विहित प्राधिकारी से उसे प्रीतिदान का स्वीकार करने से अनुरोध न करे तो वह प्रीतिदान उसके दाता को लौटा देगा।

१५। सरकारी सेवकों के सम्मान में सार्वजनिक प्रदर्शन।— (१) कोई सरकारी सेवक, सरकार की पूर्व मजूरी के बिना, कोई सम्मान-पत्र या विदाई-पत्र या कोई प्रशंसापत्र स्वीकार न करेगा, या अपने या किसी अन्य सरकारी सेवक के सम्मान में आयोजित किसी समा या समारोह में उपस्थित न होगा।

परन्तु इस नियम की कोई बात निम्नलिखित स्थितियों में लागू न होगी :—

(i) जहां किसी सरकारी सेवक के सम्मान में उसकी सेवा-निष्ठा या स्थानान्तरण के अवसर पर या किसी ऐसे व्यक्ति के सम्मान में जिसने हाल ही में किसी सरकार की सेवा छोड़ी हो, सार्वजनिक और अनौपचारिक ढंग का विदाई-समारोह आयोजित किया जाए, या

(ii) जहां लोक-निकायों या संस्थाओं द्वारा नाममात्र उच्च पद सौदा सरकार आयोजित किया जाए।

(२) कोई सरकारी सेवक किसी विदाई-समारोह में, भले ही वह पूर्व-प्रदर्शन और अनौपचारिक ढंग का हो, चन्दा देने के लिए किसी सरकारी सेवक पर किसी प्रकार का दबाव ही डालेगा।

१६। प्राइवेट व्यापार या नियोजन।—(१) कोई सरकारी सेवक, सरकार को पूर्व मंजूरी के बिना, प्रत्यक्ष या अप्रत्यक्ष रूप में न तो कोई व्यापार या कारबार करेगा और न कोई नियोजन स्वीकार करेगा।

परन्तु कोई सरकारी सेवक, ऐसी मंजूरी के बिना, सामाजिक-या परोपकारी ढंग का कार्य अथवा कर्म-कर्म होने वाला साहित्यिक, कलात्मक या वैज्ञानिक ढंग का मान्यक (आनंदरी) कार्य निम्नलिखित शर्तों पर कर सकेगा :

- (i) वह ऐसा कार्य हाथ में लेने के एक मास के भीतर यह बात पूरे व्योरे के साथ सरकार को सूचित कर देगा।
- (ii) इसके चलते उसके पदीय कर्तव्यों में बाधा न पड़ेगी, और
- (iii) वह ऐसा कार्य छोड़ देगा, यदि सरकार ऐसा निर्देश दे:

परन्तु यह भी कि यदि ऐसे कार्य को स्वीकार करने में कोई निर्विध्य पद धारण करना होता हो तो वह सरकार की पूर्व मंजूरी के बिना किसी ऐसे पद के लिए निर्वाचन में खड़ा नहीं होगा।

स्पष्टीकरण।—यदि कोई सरकारी सेवक अपने परिवार के किसी सदस्य को अपनी अथवा उसके द्वारा प्रबंधित किसी बीमा एजेंसी या कम्पनी एजेंसी के कारबार को बढ़ाने के लिए कोई संयोजना (कनवांसिंग) करे तो वह इस उक्त-नियम का संग सम्मान जाएगा।

स्पष्टीकरण।—द्वितीय परन्तुक में निर्दिष्ट निर्विध्य पद के किसी उम्मीदवार या किसी उम्मीदवारों के हित में मत-संयोजना (कनवांसिंग) करना इस उप-नियम का संग माना जाएगा।

(२) यदि सरकारी सेवक के परिवार का कोई सदस्य किसी व्यापार या कारबार में लगा हो, अथवा उसके अपनी या उसके द्वारा प्रबंधित कोई बीमा एजेंसी या कम्पनी एजेंसी हो तो वह सरकारी सेवक यह बात सरकार को सूचित करेगा।

(३) कोई सरकारी सेवक, सरकार की पूर्व मंजूरी के बिना या अपने पदीय कर्तव्यों के निर्वहन में अन्यथा कम्पनी अधिनियम (कम्पनीज ऐक्ट), १९५६ या तत्समय प्रवृत्त किसी अन्य विधि के अधीन रजिस्ट्रीकृत किसी बैंक या कम्पनी के अथवा किसी ऐसी सहकारी समिति के, जिसका मूल उद्देश्य वाणिज्य हो, रजिस्ट्रीकरण, संबन्धन या प्रबंध में भाग न लेगा।

परन्तु कोई सरकारी सेवक सहकारी समिति अधिनियम, १९१२ (२, १९१२) या तत्समय प्रवृत्त किसी अन्य विधि के अधीन रजिस्ट्रीकृत और मूलतः सरकारी किसी सहकारी समिति के, अथवा समिति रजिस्ट्रीकरण अधिनियम (सोसाइटीज रजिस्ट्रेशन ऐक्ट), १८६० (२१, १८६०) या तत्समय

प्रवृत्त किसी अनुसारी विधि के अधीन रजिस्ट्रीकृत किसी साहित्यिक, वैज्ञानिक या परोक्षकारी संस्था के रजिस्ट्रेशन संवर्द्धन या प्रबंध में निम्नलिखित शर्तों के साथ लागू होगा :—

(i) वह ऐसा कार्य हाथ में लेने के एक मास के भीतर यह बात पूरे ध्यान से ध्यान से सरकार को सूचित कर देगा !

(ii) इसमें चलते उसके पदीय कर्तव्यों में बाधा न पड़ेगी ! और

(iii) वह ऐसा कार्य छोड़ देगा, यदि सरकार ऐसा निर्देश दे।

परन्तु यह भी कि यदि ऐसे कार्य को स्वीकार करने में कोई निर्वाच्य पद धारण करना होता हो तो वह सरकार की पूर्व मंजूरी के बिना किसी ऐसे पद के लिए निर्वाचन में खड़ा नहीं होगा।

स्पर्धाकरण।—द्वितीय परन्तुक में निर्दिष्ट निर्वाच्य पद के लिए किसी उम्मीदवार या किन्हीं उम्मीदवारों के हित में मत-संयोजना (कनवासिंग) करना इस उप-नियम का भंग माना जायगा।

(४) कोई सरकारी सेवक, सरकार की पूर्व अनुज्ञा के बिना, अपनी सम्पत्ति की बिक्री के लिए या कितने अन्य प्रयोजन के लिए कोई लाटरी न करेगा।

(५) कोई सरकारी सेवक, सरकार या विहित प्राधिकारी के मंजूरे के बिना, किसी लोक-निकाय या किसी प्राइवेट व्यक्ति का कोई काम करके उसके लिए कोई फीस न लेगा।

१७। धन-विनिधान और ऋण लेना और देना।—(१) कोई सरकारी सेवक किसी भी स्टॉक, शेयर या अन्य धन-विनिधान में सट्टेबाजी नहीं करेगा।

स्पर्धीकरण।—शेयरों, प्रतिभूतियों और अन्य धन-विनिधान-पत्रों के बराबर खरीद या बिक्री या दोनों इस उप-नियम के अर्थ में सट्टेबाजी समझे जायेंगे।

(२) कोई सरकारी सेवक कोई ऐसा धन-विनिधान, जिससे उसे अपने पदीय कर्तव्यों के सन्नादन में परेशानी हो या उस पर प्रभाव पड़े, न स्वयं करेगा और न अपने परिवार के किसी सदस्य को या उसकी ओर से काम करने वाले किसी अन्य व्यक्ति को करने देगा और यदि कोई सरकारी सेवक अपने परिवार के किसी सदस्य को ऐसा धन-विनिधान करने से रोकने में विफल हो तो वह अविलम्ब इस बात की सूचना सरकार को देगा।

(३) यदि यह प्रश्न उठे कि कोई संव्यवहार उप-नियम (१) या उप-नियम (२) में निर्दिष्ट ढंग का है या नहीं, तो इस विषय पर सरकार का निर्णय अंतिम होगा।

(४) कोई सरकारी सेवक, सरकार की पूर्व मंजूरी के बिना, अपनी प्राधिकारिता की स्थानीय सीमाओं के भीतर भूमि या मूल्यवान् सम्पत्ति खरीद करके उसे किसी व्यक्ति को न भूजेगा और न किसी भी व्यक्ति को खरीद करके उसे

परन्तु कोई सरकारी सेवक अपने वैयक्तिक नौकर को अग्रिम वेतन या अपने किसी मित्र या सम्बन्धी को छोटी-मोटी रकम जिना ब्याज के उधार दे सकेगा, भले ही ऐसे व्यक्ति की भूमि उसकी प्राविधिकरिता की स्थानीय सीमाओं के भीतर पड़ती हो।

(५) (i) कोई सरकारी सेवक, किसी बैंक या किसी पब्लिक लिमिटेड कम्पनी के साथ चलने वाले कारबार (संव्यवहार) के सामान्य क्रम से अन्यथा, स्वयं या अपने परिवार के किसी सदस्य या अर्थात् ओर से काम करने वाले किसी व्यक्ति के माध्यम से—

(क) किसी ऐसे व्यक्ति या फर्म या प्राइवेट लिमिटेड कम्पनी को, जो उसकी प्राविधिकरिता की स्थानीय सीमाओं के भीतर पड़ती हो या जिसे के साथ उस सरकारी सेवक का पर्यटन कारबार चलने की सम्भावना हो, न उधार देगा, न उससे उधार लेगा, न उससे कोई धन मूल या ब्याज के रूप में निक्षिप्त करेगा, और न अन्यथा ऐसे व्यक्ति, फर्म या प्राइवेट लिमिटेड कम्पनी का कोई धन-संबन्धी आभार अपने ऊपर लेगा :

टिप्पणी (क)—यहां "धन संबंधी आभार" से अभिप्रेत है न केवल तकदी सेत-देन से उत्पन्न आभार, बल्कि इसमें से वा या सुविधा के रूप में किसी प्रतिफल के बिना ऐसी कोई वस्तु सेना भी है, जो तुच्छ मूल्य की न हो :

(ख) किसी व्यक्ति को कोई धन ब्याज पर या इस रीति से उधार न देगा, जिसके अनुसार उस उधार का तकदी या जित्सी प्रतिफल लिया या चुकाया जाता है :

परन्तु कोई सरकारी सेवक अपने किसी संबंधी या निजी मित्र को छोटी रकम का नितान्त अस्थायी ढंग का ब्याज-रहित उधार दे सकेगा या उससे ले सकेगा, अथवा किसी वास्तविक व्यापारी के साथ उधारी खाता चला सकेगा, या अपने वैयक्तिक कर्मचारी को अग्रिम वेतन दे सकेगा :

परन्तु यह भी कि इस उप-नियम की कोई बात ऐसे किसी संव्यवहार के संबंध में लागू न होगी जो सरकारी सेवक ने सरकार की पूर्व मंजूरी से किया हो।

(ii) कोई सरकारी सेवक, सरकार की पूर्व मंजूरी के बिना, अपने परिवार के किसी सदस्य को पूर्वगामी उप-नियम में निर्दिष्ट प्रकार का कोई संव्यवहार करने की अनुज्ञा न देगा और यदि कोई सरकारी सेवक अपने परिवार के किसी सदस्य को ऐसा संव्यवहार करने से रोकने में असमर्थ हो जाए तो वह इस बात की सूचना सरकार को देगा।

(६) जब कोई सरकारी सेवक किसी ऐसे पद पर नियुक्त या प्रतर्हित किया जाए, जिससे उसके द्वारा उप-नियम (४) या (५) के उपबन्धों का भंग हो सकता हो तब, वह इस स्थिति की रिपोर्ट विहित प्राधिकारी को अविलम्ब करेगा और चाहे उन आदेशों के अनुसार काम करेगा जो ऐसा प्राधिकारी उसे दे।

१८। दिवाला और आभ्यासिक ऋणग्रस्तता (कजखोरी)।—कोई सरकारी सेवक अपनी निजी कामकाज इस तरह चलाएगा कि उसके सामने आभ्यासिक ऋणग्रस्तता (कजखोरी) या दिवाले की स्थिति न आने पावे। यदि किसी सरकारी सेवक पर लिए गए किसी ऋण की वसूली या दिवाले के लिए कोई विधिक कार्य-बाही चलाई जाए, तो वह अविलम्ब इस संबंध में पूरी बात सरकार को सूचित करेगा।

टिप्पणी।—यह सिद्ध करने का भार ऐसे सरकारी सेवक पर होगा कि ऋणग्रस्तता या दिवाला ऐसी परिस्थिति का परिणाम है, जिसे वह अपनी सामान्य जागरूकता के बावजूद पहले ही लक्षित नहीं कर सकता था, या जिस पर उसका कोई बल नहीं था, तथा जिसका कारण उसकी फिजूलखर्ची या मौफ उड़ाने की भादस नहीं है।

१९। चल, अचल और मूल्यवान सम्पत्ति।—(१) हरेक सरकारी सेवक, किसी सेवा में या पद पर आनी प्रथम नियुक्ति के समय और उसके बाद, हरेक बार मासों के अंतराल पर, अपनी आस्तियों एवं दायित्वों की विवरणी ऐसे फारम में, जो सरकार द्वारा विहित किया जाए, विहित प्राधिकारी को देगा जिसमें निम्न-लिखित विषयों के संबंध में पूरा ख्याला दिया रहेगा:—

- (क) ऐसी स्थावर सम्पत्ति, जो उसकी अपनी हो या उसने धजित की हो या विरासत में पायी हो अथवा नाम से या अपने परिवार के किसी सदस्य के नाम से या किसी अन्य व्यक्ति के नाम से, पट्टे या बन्धक पर, उसके द्वारा धारित हो।
- (ख) ऐसे शेयर, ऋणपत्र (डिबेंचर), संचयी आधिकारिक निक्षेप-पत्र और बैंक-निक्षेप सहित नकद रूपए, जो उसके अपने हों या उसने धजित किए हों या विरासत में पाए हों, अथवा अपने नाम से या अपने परिवार के किसी सदस्य के नाम से या किसी अन्य व्यक्ति के नाम से अपने द्वारा धारित हों।
- (ग) अन्य चल सम्पत्ति जो उसे विरासत में मिली या इसी प्रकार स्वाजित या स्वधारित हो।
- (घ) प्रत्यक्षतः या परोक्षतः उसे उपगत ऋण और अन्य दायित्व, यदि कोई हो।

टिप्पणी।—(१) जबतक अन्यथा निर्देश न दिया जाए, उप-नियम (१) के अन्वये भाषी ४ के सेवकों पर लागू नहीं होगा।

टिप्पणी 1—(२) सभी विवरणियों में १,००० रु० से कम मूल्य की चल संपत्ति की मदों का मूल्य जोड़ कर एक मुश्त दिखाया जाए। ऐसी विवरणी में कपड़े, बत्तन-बासन, पुस्तक आदि जैसी दैनिक उपयोग की वस्तुओं का मूल्य शामिल करना आवश्यक नहीं है।

टिप्पणी 1—(३) हरेक सरकारी सेवक, जो इस नियमावली के प्रारम्भ की तारीख को सेवा में हो, इस उप-नियम के अधीन विवरणी ऐसी तारीख तक प्रस्तुत करेगा जो ऐसे प्रारम्भ के बाद सरकार द्वारा विनिर्दिष्ट की जाए:

परन्तु यदि ऐसा कोई संव्यवहार—

(क) किसी ऐसे व्यक्ति के साथ हो, जिसका सरकारी सेवक के साथ पदीय कारबार चलता हो, या

(ख) किसी नियमित या व्यातिप्राप्त व्यापारी के जरिए न करके दूसरी तरह किया जाए, तो इसके लिए सरकारी सेवक को विहित प्राधिकारी की पूर्व मंजूरी लेनी होगी।

(२) कोई सरकारी सेवक सरकार की पूर्व जानकारी के बिना, किसी प्रचल सम्पत्ति का अर्जन या निबटाव अपने नाम से या अपने परिवार के किसी सदस्य के नाम से पट्टे, बंधन, खरीद, बिक्री या प्रीतिदान के द्वारा या अन्यथा न करेगा।

(३) हरेक सरकारी सेवक, चल संपत्ति के विषय में, यदि ऐसी संपत्ति का मूल्य श्रेणी-१ या श्रेणी-२ के पद पर काम करने वाले किसी सरकारी सेवक के मामले में १,००० रु० से अधिक हो या श्रेणी-३ या श्रेणी-४ के किसी पद पर काम करने वाले सरकारी सेवक के मामले में ५०० रु० से अधिक हो, अपने नाम से या अपने परिवार के सदस्य के नाम से किए गए हरेक संव्यवहार की रिपोर्ट संव्यवहार की तारीख से एक मास के भीतर विहित प्राधिकारी को देगा:

परन्तु यदि ऐसा कोई संव्यवहार—

(क) किसी ऐसे व्यक्ति के साथ हो जिसका सरकारी सेवक के साथ पदीय कारबार चलता हो; या

(ख) किसी नियमित या व्याति प्राप्त व्यापारी के जरिए न करके दूसरी तरह किया जाए,

तो इसके लिए सरकारी सेवक को विहित प्राधिकारी की पूर्व मंजूरी लेनी होगी।

(४) सरकार या विहित प्राधिकारी, किसी भी समय सामान्य या विशेष आदेश द्वारा किसी सरकारी सेवक से यह अपेक्षा कर सकेगा कि वह आदेश में विनिर्दिष्ट अवधि के भीतर अपने या अपनी ओर से या अपने परिवार के किसी सदस्य

द्वारा धारित या अर्जित चल या अचल सम्पत्ति का पूर्ण और सर्वांगीण विवरण प्रस्तुत करे जैसा कि आदेश में विनिर्दिष्ट किया जाए, और यदि सरकार या विहित प्राधिकारी ऐसी अपेक्षा करे, तो इस विवरण में उन साधनों या स्रोतों का भी ध्यान रहेगा, जिनसे ऐसी संपत्ति अर्जित की गई।

(५) सरकार उप-नियम (४) को छोड़कर इस नियम के किसी उपबंध से ध्येणी ३ या ध्येणी ४ के सरकारी सेवकों की किसी कोटि को विमुक्त कर सकेगी।

स्पष्टीकरण—इस उप-नियम के प्रयोजनार्थ "चल सम्पत्ति" के अन्तर्गत निम्न चीजें आती हैं :—

- (क) जेवर, ऐसी बर्तन परिलक्षितियां जिनका वार्षिक प्रीमियम १,००० रु० से अधिक हो, शेरर, प्रतिभूतियां और श्रृण-पत्र (डिबेंचर);
- (ख) ऐसी सरकारी सेवक द्वारा दिए गए या लिए गए श्रृण, चाहे उनकी अदायगी हुई हो या न हुई हो;
- (ग) मोटर गाड़ियां, मोटर साइकिलें, घोड़े, या सवारी का कोई अन्य साधन; और
- (घ) रेफ्रिजरेटर, रेडियो और रेडियोग्राम।

(६) यदि किसी सरकारी सेवक के पास ऐसे अधिक साधन-स्रोत या ऐसी संपत्ति पाई जाए जो उसके ज्ञात आय-स्रोतों के अनुपात से अधिक हो और जिसका वह संतोषजनक हिसाब न दे सके, तो जब तक प्रतिकूल सिद्ध न किया जाए जब तक यह माना जाएगा कि वह अपने सरकारी कर्तव्य पालन में गंभीर कटाचार का दोषी है, जिसके लिए उस पर विभागीय कार्यवाही के साथ-साथ दार्ष्टिक बाद भी चलाया जा सकेगा।

(७) सरकार या सरकार द्वारा इस निमित्त विशेष रूप से शक्ति-प्रदत्त कोई प्राधिकारी, लिखित आदेश द्वारा, किसी सरकारी सेवक से यह अपेक्षा कर सकेगा कि वह अपने अथवा अपने परिवार द्वारा धारित या अर्जित किसी भूमि, भवन या किसी अन्य अचल संपत्ति के निर्माण और मूल्यांकन के लिए सुविधाएं दे, जैसा कि उस आदेश में विनिर्दिष्ट किया जाए और ऐसे आदेश का अनुपालन नहीं करना सम्बद्ध सरकारी सेवक का गंभीर पर्याप्त कटाचार समझा जाएगा।

२०। भारत से बाहर अचल संपत्ति के अर्जन और निबटाव तथा विदेशियों आदि के साथ संव्यवहार आदि के बारे में प्रतिबंध—नियम १६ के उप-नियम (२) में अन्तर्दिष्ट किसी बात के रहते हुए भी कोई सरकारी सेवक, विहित प्राधिकारी की पूर्ण मंजूरी के बिना निम्नलिखित कार्य नहीं करेगा :—

- (क) अपने नाम से या अपने परिवार के किसी सदस्य के नाम से, भारत से बाहर कोई अचल सम्पत्ति खरीद, बंधक, पट्टे या प्रीति दाव द्वारा या अन्यथा अर्जित करना;

(ख) भारत से बाहर अवस्थित किसी ऐसी भ्रष्ट संपत्ति को, जो उसके द्वारा अपने नाम से या अपने परिवार के किसी सदस्य के नाम से अर्जित की गई थी या धारित है, बिक्री, बंधक, या प्रतिदान द्वारा या अन्यथा निबटाना या पट्टे पर देना ;

(ग) निम्नलिखित प्रयोजनों के लिए किसी विदेशी व्यक्ति, विदेशी सरकार, विदेशी संघटन या प्रतिष्ठान के साथ किसी संव्यवहार का करार करना—

(i) खरीद बंधक, पट्टा या प्रतिदान द्वारा या अन्यथा अपने नाम से या अपने परिवार के किसी सदस्य के नाम से किसी भ्रष्ट संपत्ति का अर्जन करने के लिए ;

(ii) बिक्री बंधक या प्रतिदान द्वारा या अन्यथा किसी ऐसी भ्रष्ट संपत्ति को जो अपने नाम से या अपने परिवार के, किसी सदस्य के नाम से अर्जित की थी; उसके द्वारा धारित है निबटाने के लिए या पट्टे पर देने के लिए ।

२१। सरकारी सेवकों के कार्य और आचरण का प्रतिस्मरण—कोई सरकारी सेवक सरकार की पूर्व मंजूरी के बिना अपने किसी ऐसे पर्यटन कार्य को, जो प्रतिकूल आलोचना या अपमानजनक आक्षेप का विषय रहा हो, प्रतिस्मरित कराने के लिए न्यायालय या सनाचार-रत्न की शरण न लेगा ।

स्पष्टीकरण—इस नियम की किसी बात से यह न समझा जाएगा कि कोई सरकारी सेवक अपने व्यक्तिगत चरित्र का या व्यक्तिगत हैसियत से किये गये किसी कार्य का प्रतिस्मरण नहीं कर सकता है; लेकिन वह ऐसी कार्रवाई के संबंध में सरकार को रिपोर्ट करेगा ।

२२। गैर-सरकारी या अन्य बाहरी प्रभाव द्वारा संराचना (कनवासिंग)—कोई सरकारी सेवक सरकार के अर्थों में अपनी सेवा से संबंधित किसी विषयों के संबंध में अपने हितसाधन के लिये किसी उच्चतर पदाधिकारी, या कोई राजनीतिक अथवा अन्य बाहरी प्रभाव न डालेगा और न डालने की कोशिश करेगा ।

२३। विवाह के संबंध में प्रतिबंध—(१) कोई सरकारी सेवक किसी ऐसे व्यक्ति के साथ जिसका पति या पत्नी जीवित हो विवाह या विवाह के लिए क्यार नहीं करेगा ; और

(२) ऐसा कोई सरकारी सेवक जिसका पति या पत्नी जीवित हो किसी व्यक्ति के साथ विवाह या विवाह के लिए करार नहीं करेगा ;

परन्तु सरकार किसी सरकारी सेवक को खंड (१) या खंड (२) में निर्दिष्ट विवाह या विवाह के लिए करार करने की अनुज्ञा दे सकेगी यदि उसका समाधान ही जाए कि—

- (क) ऐसे विवाह ऐसे सरकारी सेवक और ऐसे विवाह के द्वितीय पक्षकार पर लागू स्वीय विधि के अधीन अनुज्ञेय है; और
(ख) ऐसा करने के लिए अन्य आधार है।

(३) जो सरकारी सेवक भारतीय नागरिक से भिन्न किसी व्यक्ति से विवाह कर चुका हो या करे वह अविलम्ब सरकार को यह बात सूचित करेगा।

२४। दहेज लेना या देना—कोई सरकारी सेवक दहेज न लेगा और न देगा तथा दहेज लेने या देने के लिए किसी को दुष्प्रेरित न करेगा।

टिप्पणी—दहेज लेना या देना अथवा दहेज लेने या देने के लिए दुष्प्रेरित करना एक कदाचार समझा जाएगा और इसके लिए सम्बद्ध सरकारी सेवक पर अनुशासनात्मक कार्रवाई की जा सकेगी।

२५। निर्बंधन—यदि इस नियमावली के किसी नियम के निर्बंधन में कोई शंका उत्पन्न हो तो वह सरकार को तिदेशित किया जाएगा और उस पर उसका निर्णय अन्तिम होगा।

२६। शक्तियों का प्रत्यायोजन—सरकार सामान्य या विशेष आदेश द्वारा निदेश दे सकेगी कि इस नियमावली के अधीन जो कोई शक्ति (नियम २३ के अधीन और इस नियम के अधीन शक्तियों को छोड़कर) सरकार द्वारा या किसी विभागाध्यक्ष द्वारा प्रयोज्य है उसका प्रयोग उक्त आदेश में यथाविनिर्दिष्ट शक्तों के अधीन रहने हुए ऐसा पदाधिकारी या प्राधिकारी करेगा जो उक्त आदेश में विनिर्दिष्ट किया जाए।

२७। निरसन और व्यावृत्ति—बिहार सरकारी सेवक आचार नियमावली, १९५६ (इसमें आगे उक्त नियमावली के रूप में निर्दिष्ट) इसके द्वारा निरसित की जाती है और वह प्रवृत्त न रह जाएगी :

परन्तु इस निरसन से—

- (क) उक्त नियमावली के पूर्व प्रवर्तन पर या उसके अधीन सम्यक् रूप से की गई या हुई किसी बात पर, अथवा

(ख) ऐसे किसी अधिकार, सुविधाधिकार, आभार या दायित्व पर, जो उक्त नियमावली के अधीन अर्जित, उपगत या प्रोद्भूत हो चुका हो, अथवा

(ग) उक्त नियमावली के अधीन प्रोद्भूत किसी शक्ति या दंड पर, अथवा

(घ) उपर्युक्त किसी अधिकार, सुविधाधिकार, आभार, दायित्व, शक्ति या दंड के संबंध में उक्त नियमावली के अधीन किए जा चुके किसी अनुसंधान, विधिक कार्यवाही या उपचार पर,

कोई प्रभाव न पड़ेगा और ऐसा अनुसंधान, विधिक कार्यवाही या उपचार संस्थित किया जागे रखा या प्रवर्तित किया जा सकेगा और ऐसा कोई शास्ति या दंड अधिरोपित किया जा सकेगा माना उक्त नियमावली पूर्ववत् प्रवृत्त है।

(II)—आर १-४४ ७५)

बिहार-राज्यपाल के आदेश से,
सी० आर० वेंकटरामन,
सरकार के सचिव।

१० फरवरी १९७६

जी०एस०आर० ५—बी०एस०आर० ४, दिनांक १० फरवरी १९७६ का अंग्रेजी में निम्नलिखित अनुवाद बिहार-राज्यपाल के प्राधिकार से इसके द्वारा प्रकाशित किया जाता है जो भारत-संविधान के अनुच्छेद ३४८ के खंड (३) के अधीन अंग्रेजी भाषा में उसका प्राधिकृत पाठ समझा जायगा।

(३ आर०१-४०४ ७५)

बिहार-राज्यपाल के आदेश से,
सी० आर० वेंकटरामन,
सरकार के सचिव।